

# مسلمان سازشوں کے خلاف متحد ہو جا ٹیکیں!

## مسجد نمرہ (عرفات) میں مفتی عاصم سعودی عرب کا خطبہ حج

اس وقت دنیا میں غیر مسلم طاقتیں مسلمانوں کے اتحاد کو پارہ پارہ کرنے کی سازشیں کر رہی ہیں اور عالمی ذرائع ابلاغ مسلمان نوجوانوں کو ان کے دین سے برگشتہ کرنے میں پیش پیش ہیں تاکہ مسلمانوں کی قوت بکھر کر رہ جائے۔ ایسی صورت حال میں عالم اسلام کو اپنا اجتماعی لامحہ عمل تیار کرنے کی ضرورت ہے۔ سعودی عرب کے مفتی اعظم سماحت الشیخ عبد العزیز بن عبد اللہ آل شیخ حفظہ اللہ کا خطبہ حج مسلم امامہ کیلئے مشعل راہ ہے (اس کی اہمیت کے پیش نظر اسے ادارتی کالموں میں شائع کیا جا رہا ہے)۔ (ادارہ)

مسجد نمرہ (میدان عرفات) سعودی عرب کے مفتی اعظم الشیخ عبد العزیز بن عبد اللہ آل شیخ نے کہا ہے کہ مسلمانوں! سازشوں کے خلاف متحد ہو جاؤ۔ کچھ طاقتیں اسلام کے پیغام کو تبدیل کرنا چاہتی ہیں۔ امت مسلمہ تمام تر سازشوں کے خلاف متحد ہو جائے۔ مسلمان سودے سے پاک اقتصادی مارکیٹ بنائیں۔ حکومت، اللہ کی طرف سے دی گئی امانت ہے اس میں خیانت کرنے والوں کے حصہ میں صرف ذلت ہے۔ صالح اور امانت دار قیادت آنے تک ہمارے حالات نہیں بد لیں گے۔ کچھ طاقتیں دہشت گردی کو اپنے مقصد کیلئے استعمال کر رہی ہیں۔ امت مسلمہ کو اس کے ذریعے مکارے مکارے کیا چاہرہ ہے۔ انہوں نے دنیا بھر کے رہنماؤں کو دارہ اسلام میں داخل ہونے کی دعوت دیتے ہوئے کہا کہ اسلام ایک پر امن نہیں ہے۔ اسلام کا مستقبل روشن ہے۔ دہشت گردی کی نہیں میں کوئی جگہ نہیں۔ دھماکوں اور دہشت گردی نے اسلامی ممالک کو تباہ کر دیا ہے۔ اللہ کے بندو! اس بات پر غور کرو کہ کہیں تم اپنے ملک کی تباہی میں حصہ نہ بن جاؤ۔ مسجد نمرہ میں خطبہ حج میں سعودی عرب کے مفتی اعظم نے امت کے سربراہان مملکت پر زور دیا کہ وہ محروم طبقات کی مکار کریں۔ مظلومین کو ان کے حقوق دلانے کیلئے اقدامات کریں، صالح اور امانت دار قیادت کے اقتدار میں آنے تک ہمارے حالات نہیں بد لیں گے، نوجوان خود کو دین کی دولت سے مالا مال کریں اور اخلاقی اختطاط سے بچیں، دہشت گردی بہت بڑا چینچ ہے، اس کے ذریعے امت کے اتحاد کو پارہ کیا جا رہا ہے۔ مسلمان رنگِ رسول، زبان اور جغرافیہ کی بنیاد پر اختلافات فرا موش کر کے اتحاد و پیغمبری کا مظاہرہ کریں، علماء مسلمانوں کی رہنمائی کریں، ضعیف العلمی کی بنیاد پر فتوے صادر نہ کریں۔ امت کے ارباب اقتدار اور اہل ثروت پر بھاری ذمہ داری عائد ہوتی ہے کہ وہ اپنے فرائض

پچانیں، امت کی بھنوں میں پھنسی ہوئی کشتی کو نکالنے کیلئے اپنی تمام ترتوانائیاں اور صلاحیتیں برائے کار لائیں، مسلمان دین کے ساتھ اخلاص سے وابستہ ہو جائیں تو دنیا کی کوئی طاقت انہیں بخکست نہیں دے سکتی۔ طرح طرح کی بدعتات اور شرک کو عام کیا جا رہا ہے تاکہ مسلمان توحید حقیقی سے ہٹ جائیں۔ اس مقصد کیلئے ضعیف احادیث اور روایات کو عام اور اسلام کے حقیقی پیغام کو دھندا کیا جا رہا ہے۔ مسلمانوں کی نجات کا واحد راست اللہ کے رسول ﷺ کی تعلیمات کو اپنی زندگیوں کا محور بنانے میں ہے۔ اللہ تعالیٰ نے جس طرح اپنے دین اور اپنے نبی ﷺ کی سنت کا تحفظ کیا ہے اسی طرح اللہ تعالیٰ نے شہر امن مکہ اور مقامات مقدسہ کی حفاظت کا وعدہ فرمایا ہے۔ عالمی ذرائع ابلاغ مسلمان نوجوانوں کو ان کے دین اور ثقافت سے دور کر رہے ہیں تاکہ ہمارے نوجوان دین کی دولت سے محروم ہو جائیں۔ میں الاقوامی میڈیا کی اس سازش اور پروگرام کے بارے ہمیں محتاط رہنا ہو گا۔ مسلمانوں کی قوت کو تباہ و بر باد کرنے کیلئے استعمال کیا جا رہا ہے۔ دوسرا بڑا چیلنج دہشت گردی ہے اس کے ذریعے امت کو کٹلے کٹلے کیا جا رہا ہے۔ اسلام امن و محبت کا دین ہے، دہشت گردی کی اس وباء اور مسئلہ سے ہمیں نہ مٹا ہے۔ ہمیں اس سے کسی بھی قسم کی مصالحت نہیں کرنی چاہیے۔

مسلمانوں کا فرض ہے کہ زبان اور جغرافیہ کی بنیاد پر باہمی اختلافات اتحاد و تبھی اور ڈائیالگ کے ذریعے ختم کرنے چاہیں۔ میں دعوے سے کہہ سکتا ہوں کہ مسلمان دین کے ساتھ اخلاص سے وابستہ ہو جائیں تو دنیا کی کوئی طاقت انہیں بخکست نہیں دے سکتی، مستقبل اسی دین کا ہے۔ اسلامی اقدار میں اتنی قوت موجود ہے کہ وہ دنیا کی ہر طاقت کا مقابلہ کر سکتی ہیں۔ ہمارا جینا اور مرنا اللہ ہی کیلئے ہے، ہمیں ہر قسم کے توجہات، وہو کے اور گمراہیوں سے دین ہی نجات دلا سکتا ہے۔ مسلمانوں کے ایمان کا یہ بھی حصہ ہے کہ نماز، روزہ اور زکوٰۃ کے ساتھ ساتھ نبی کریم ﷺ کو اپنے تمام معاملات میں رجح بنا کیں آپؐ کے ارشادات کے سامنے سر جھکا جائیں۔ ہر کن اسلام اپنے اندر بے شمار فوائد رکھتا ہے۔ معاشرے کے مغلوق الحال طبقات کو ساتھ لے کر چلیں، اپنے مال کے اندر انہیں بھی حصہ دار بنا کیں۔ ہمیں رنگ نسل، زبان اور جغرافیہ کے اختلافات فراموش کر کے ”لَا إِلَهَ إِلَّا اللَّهُ“ پر اکٹھا ہونا ہو گا۔ زنا، شراب اور دیگر معاشرتی برا نیوں کے فروع کو دو کا جائے۔ انہوں نے کہا ہر امیر اور غریب پر فرض عائد ہوتا ہے کہ دین کی امانت پوری کریں۔ مگر خاص طور پر امت کے ارباب اقتدار اور اہل ثروت افراد جو منصوبہ بندی کر سکتے ہیں ان پر زیادہ بھاری ذمہ داری عائد ہوتی ہے کہ س نازک دور میں اپنے فرائض پچانیں اور امت کی بھنوں میں پھنسی ہوئی کشتی کو نکالنے کیلئے اپنی تو انائیاں استعمال کریں۔ امت کے پاس افرادی قوت اور وسائل کی کمی نہیں، ہمیں یہ صلاحیتیں دوسروں کی دینے کو جائے اپنے لئے استعمال کرنی چاہیں۔ ہمیں اپنے نوجوانوں کے راستوں کی رکاوٹیں دور کرنی چاہیں۔ امت کے اخبارات، میلی

ویژن، ریڈ یا اور دیگر نشریاتی اداروں کو چاہیے کہ دین کے شخص، شفقتی اقدار اور روایات کو نئی نسل تک منتقل کریں۔ امت کے دانشوروں اور اہل علم پر بھی بھاری ذمہ داری عائد ہوتی ہے کہ ان تک جو علم منتقل ہوا ہے وہ اگلی نسل تک پہنچائیں۔ انہوں نے کہا کہ علماء پر فرض ہے کہ وہ دعوت دین کے فریضہ سے غافل نہ ہوں تاکہ دین اگلی آنے والی نسلوں تک پہنچ سکے۔ ماہرین تعلیم اور تعلیمی اداروں کا بھی فرض ہے کہ وہ اپنے تعلیمی نظام میں دین کی روح کو نظر انداز نہ کریں۔ دین کا ماضی کی عظمت رفتہ سے مقابلہ کیا جائے تو آج صورتحال انہائی افسوس ناک ہے۔ ضرورت اس بات کی ہے کہ اپنے روابط بہتر کریں، برداشت پیدا کریں اور اپنے تجربات ایک دوسرے کو منتقل کریں، اگر ایسا نہ کیا گیا تو قیامت کے دن ہماری پڑھ ہو گی۔ یہ ایک حقیقت ہے کہ اس وقت مختلف قسم کی آوازیں، پروگرام اور تنظیمیں ہیں جن کی کوشش ہے کہ مسلمانوں کو ان کی اقدار سے بیگانہ کر دیا جائے۔ ہمیں دین اور اقدار سے لکرانے والی آوازوں کو مسترد کر دینا چاہیے۔ ایسے لوگوں کی معاشرے کے اندر حوصلہ افزائی کی جائے جو سچے اور امانت دار ہیں اور لوٹ کھوٹ میں بٹلا نہیں ہیں۔ جب تک صالح اور امانت دار قیادت ہمارے معاشروں میں نہیں آئے گی ہمارے حالات نہیں بد لیں گے۔ میں امت کے سربراہان مملکت سے یہ کہنا چاہتا ہوں کہ ہمارے معاشرے میں ظلم حد سے بڑھ چکا ہے۔ انہیں محروم طبقات کی فکر اور مظلومین کو ان کے حقوق دلانے چاہئیں، اللہ ظلم پسند نہیں کرتا۔ انہوں نے اس سے غفلت بر تی تو انہیں اللہ کے سامنے جوابدہ ہونا پڑے گا۔ انہوں نے کہا کہ آج سود سے بہت سی کمپنیاں تباہی و بر بادی کا شکار ہو رہی ہیں۔ اس سے اللہ کے قول کی تصدیق ہوتی ہے۔ اللہ سود کو مٹا تا ہے اور تجارت کو فروع عطا کرتا ہے۔ اللہ تعالیٰ نے تمام مسلمانوں کو تقویٰ اختیار کرنے کا کہا ہے اس لئے تمام مسلمان تقویٰ اختیار کریں۔ اللہ تعالیٰ نے حضرت محمد ﷺ کو آخری نبی بننا کر بھیجا تاکہ دنیا سے جہالت کے اندر ہیروں کو دور کریں۔ انہوں نے ہمیں سچ بولنے، امانت داری، تیمور کامال نہ کھانے اور نیک عمل کرنے کی تلقین فرمائی۔ حضرت محمد ﷺ نے تعلیم کی اہمیت پر زور دیا، آپؐ کو اسلام کی دعوت دینے پر مجنوں کہا گیا، راہوں میں کائنے بچھائے گئے لیکن تمام مخالفت اور مشکلات کے باوجود اللہ تعالیٰ نے حضرت محمد ﷺ کو کامیابی عطا فرمائی۔ آپؐ نے انسانیت کو جہالت کے اندر ہیرے سے نکان۔ اسلام اہل و عیال کے حقوق ادا کرنے کا درس دیتا ہے۔ آج بھی اسلام کیلئے فنا ساز گاہنہیں، دین میں شکوک و شبہات پیدا کرنے کی کوشش کی جا رہی ہے۔ اللہ تعالیٰ کو چھوڑ کر دوسروں سے مدد مانگی جا رہی ہے۔ توحید اور بنگی کی طرف امت کو لوٹنا ہو گا جو بھی اللہ تعالیٰ اور اس کے نبی حضرت محمد ﷺ کی امت سے لڑنے کی کوشش کرے گا اس کا مقدر بھکست و رسولی ہو گی، دشمن مسلمانوں کو اخلاقی لحاظ سے پست کرنا چاہتا ہے اور اسلام کے خلاف سازشیں اور چیلنجز درپیش ہیں، برائیوں کو نیکی کا البادہ پہنایا جا رہا ہے مسلمان اس سے

چوکس رہیں آج سب سے بڑا چیلنج اخلاقی انحطاط کا ہے۔ مسلمانوں کو اسلام سے دور کرنے کی سازش کی جا رہی ہے۔ مسلمانوں کی نجات دین اسلام پر عمل کرنے میں ہے جو کل دین اسلام کے مخالف تھے وہ آج بھی مخالف ہیں۔ اللہ تعالیٰ نے مختلف رنگ و نسل اور زبان کے مسلمانوں کو تمدح کر دیا۔ دنیا کی کوئی طاقت مل کر بھی مکہ مکہ کامن خراب نہیں کر سکتی، مسلمان اسلام سے دور کرنے والے عالمی میدیا سے محتاط رہیں۔ اسلام کا مستقبل روشن ہے مسلمان ممالک میں وہشت گردی اور برمدھا کوں نے مسلمان ممالک کو تباہ کر کے رکھ دیا ہے۔ مسلمان اپنے تمام اختلافات، مذاکرات اور برداشت سے حل کریں۔ وہشت گردی کے ذریعے امت مسلمہ کو ٹکڑے ٹکڑے کیا جا رہا ہے۔ میں الاقوامی چینیل مسلمانوں کو آپس میں لڑانا چاہتے ہیں، برائی اور اچھائی میں تمیز کرنا مشکل ہو گیا ہے۔ وہشت گردی کی اسلام میں کوئی جگہ نہیں۔ مسلم قائدین وہشت گردی کے ساتھ کوئی سمجھوتہ نہ کریں۔ مسلم امہ اپنی صفوں میں اتحاد پیدا کرے۔ مسلمان آپس میں نفرت اور عصبیت پیدا نہ کریں، اللہ تعالیٰ پر ایمان ہی جرأت حوصلہ گا۔ آج امت مسلمہ میں برائیاں اور بدکاریاں پھیل چکی ہیں، آپس میں پیار و محبت کو بڑھانے کی ضرورت ہے۔ امت کمزور ضرور ہوئی لیکن مری نہیں سیاست ایسی ہونی چاہیے جس سے شریعت کو فروغ حاصل ہو۔

## اہل حدیث کے امتیازی مسائل پر مشتمل سات اشتہارات کا سیٹ مفت منگوائیں

ادارہ تبلیغ اسلام جام پور کی طرف سے اہل حدیث کے امتیازی مسائل پر مشتمل سات

اشتہارات کا درج ذیل سیٹ مفت زیر قیمت ہے۔

۱۔ کیا اللہ کے سوا کوئی اور مشکل حل کرنے پر قادر ہے؟ ایک سوال کی دس (۱۰) شکلیں!

۲۔ نماز میں پاؤں سے پاؤں ملانے اور سینے پر ہاتھ باندھنے کا ثبوت! ۳۔ نماز، روزہ کے محمدی وائی اوقات!

۴۔ اہمیت نماز اور بے نماز کا انجام! ۵۔ سورہ فاتحہ خلف الامام! ۶۔ آمین بالمحکم کا ثبوت! ۷۔ اثبات رفع الیدين!

ملک بھر کی تمام مساجد اہل حدیث کے منتظمین حضرات مذکورہ بالا مکمل سیٹ مفت منگوائیں اور فرمیم کروا کر

اپنے اپنے زیر انتظام مساجد میں آؤیزاں کریں۔ مسائل حقیقت کی ترویج کا یہ بہترین ذریعہ ہے۔

نوٹ: فرمیم کروا کر آؤیزاں کرنے کا تحریری وعدہ آتا ضروری ہے۔

ڈاک خرچ ادارہ کی طرف سے برداشت کیا جائے گا۔ ان شاء اللہ

(مولانا) محمد بیسین راہی مدیر ادارہ تبلیغ اسلام جام پور ضلع راجن پور موبائل: 0604-567218  
0333-8556473 فون: